
Biokimyəvi analizin nəticələri fluoksetinin birdəfəlik yeridilməsindən 1 saat sonra beynin MA-ergik 
sistemlərinin onun təsirinə cavab vermək xüsusiyyətlərini aşkara çıxartdı. Belə ki, EH heyvanlarda 
kontrol heyvanlarla müqayisədə preparatın yeridilməsindən sonra hipotalamusda NA-nin miqdarının 
etibarlı artması ilə müşaiyət olunan 5-HT-nin miqdarının azalması qeyd olunur. ET heyvanlarda isə 
hipotalamusda fluoksetinin fonunda DA-nin miqdarının etibarlı artması ilə yanaşı 5-HT-nin miqdarı- 
nın etibarlı azalması müşahidə olunur. Həmin heyvanların frontal qabığında isə hərəki fəallığın mü- 
hüm tənzimləyicisi olan DA-nin miqdarının etibarlı azalması ilə resiprok olaraq 5-HT-nin səviyyəsinin 
artması qeyd olunur. Beləliklə, beynin 5-HT-ergik və KA-ergik sistemləri fluoksetinin fonunda sinir 
sisteminin fərdi reaktivliyinə görə bir-birindən fərqlənən heyvanlarda həyəcanlılığın tənzim olunma- 
sına müxtəlif tərzdə cəlb olunurlar. 


Açar sözlər: Emosional-həssas siçovullar, emosional-tolerant siçovullar, qaldırılmış xaçabənzər labirint, hi- 


potalamus, frontal qabıq, serotonin, noradrenalin, dofamin 


GİRİŞ 


Son zamanlarda normal və patolofi şəraitində 
insan və heyvanların davranışın, yaddaş, təlim və 
adaptasiyasının tənzimi kimi problemlərin həlli üçün 
mərkəzi sinir sisteminin (MSS) genetik və fenotipik 
xüsusiyyətlərinə əsaslanan funksional spesifikasının 
öyrənilməsinə böyük diqqət yetirilir (Герштейн и 
др., 2000, Малых и др., 1998). 

Davranış proseslərinin tənzimlənməsinin bey- 
nin neyromediator sistemlərinin genetik anadangəl- 
mə aktivlik nisbətindən və MSS-nin funksional spe- 
sifikliyinin fenotipik xüsusiyyətlərindən funksional 
asılılığını müəyyən edilmişdir (Шсмаилова и др., 
2007). 

Müəyyən edilmişdir ki, normal şəraitdə beyin 
strukturlarında biogen monoaminlərin (MA) sero- 
tonin (5-HT), noradrenalin (NA) və dofamin (DA) 
müxtəlif miqdarı ilə seçilən Vistar xəttindən olan 
sıçovullar davranışın anadangəlmə və sonradan qa- 
zanılmış formaların xüsusiyyətləri ilə xarakterizə 
olunurlar (Məcidi və b., 2009). Bununla belə, bəzi 
tədqiqatlar da göstərir ki, müxtəlif genotipli hey- 
vanların yeni situasiyalarda davranışı, digər motiva- 
siyalar ilə yanaşı olaraq bir komponent kimi həyə- 
canlılıq vəziyyətini də özündə əks etdirə bilər, bu 
ali sinir fəaliyyətinin ən mühüm xüsusiyyətlərindən 
biridir (Августинович и др., 1998). Fundamental 
tədqiqatlarla həyəcanlı durumların formalaşmasında 
neyromediatorlar və neyrohumoral mexanizmlər də 


daxil olmaqla orqanizmin çoxmərhələli tənzim sis- 
temlərinin iştiraki göstərilmişdir (Середенин, 2006). 

Həyəcanlılıq durumunun tənziminin mediator 
mexanizmlərinin öyrənilməsində həyəcan-depressiv 
pozulmalarının yaranmasında vacib biokimyəvi fak- 
tor olan serotonin daha çox diqqəti cəlb edir (Вейн и 
др., 2004). Məhz serotoninin defisiti MSS neyronla- 
rında sinaptik ötürmənin pozulmasına gətirib çıxarır, 
depressiv duruma və yüksək həyəcanlılığa səbəb 
olur. Bununla əlaqədar olaraq müalicə praktikasında 
istifadə olunan anksitolitiklər və antidepressantların 
təsiri məhz serotonin neyro-transmissiyasının artı- 
rılmasına yönəlmişdir. 

Məlumdur ki, serotoninin intrasinaptik müba- 
diləsində iştirak edən preparatlar arasında fluokse- 
tin aparıcı rol oynayır (Wong et al., 2005). Preparat 
serotoninin presinaptik sinir hüceyrələrinə geri qa- 
yıtma prosesini blokada edir, və beynin müxtəlif 
şöbələrində serotoninin səviyyəsini artırır (Шиш- 
KHHa, 2007). Artıq preparatın daxil edilməsindən 1 
saat sonra beynin bir çox şöbələrində hüceyrəxarici 
serotoninin səviyyəsinin artması baş verir (Шиш- 
кина и др., 2010). 

Yuxarıda deyilənlərə əsasən sinir sisteminin 
fərdi reaktivliyi və beynin serotonin- (5-HT) və ka- 
texolanminergik (KA) sistemlərinin müxtəlif gene- 
tik balansı ilə seçilən sıçovullarda həyəcanlılıq du- 
rumunun aminergik göstəricələrinə fluoksetinin tə- 
sirinin müqayisəli öyrənilməsi hazırki tədqiqatın 
qarşısında duran əsas vəzifədir. 

İsmayılova və b. 


MATERİAL VƏ METODLAR 


Təcrübələr xroniki şəraitdə çəkisi 200-230q 
olan Vistar xəttindən 30 erkək siçovul üzərində apa- 
rılıb. Əvvəlcə heyvanlar akustik stres (səsi izolyasiya 
edən kamerada 2 dəqiqə müddətində, 90-110 db 
elektrik zəngi ilə) qıcıqlandırıcısı təsirə qarşı reaksi- 
yaların öyrənilməsi keçirilib. Akustik stressə qarşı 
alınan fərqli reaksiyalara görə heyvanlar iki qrupa 
bölünüb: stres təsirə qarşı qıcolma fəallığı nümayış 
etdirən heyvanlar emosional-həssas (EH) və stressə 
qarşı hərəkətsiz heyvanlar isə emosional-tolerant 
(ET) heyvanlar kimi xarakterizə olunur. 

Hər 2 heyvan qrupu eksperimental və kontrol 
qruplara bölünüb. Eksperimental qrup heyvanların 
(ЕТ (n=7), EH (n=8)] mədəsinə təcrübədən 1 saat 
əvvəl zond vasitəsilə 25 mq/kq dozasında fluok- 
setin (Pharme Science, Montreal, Canada) yeridilib. 
Kontrol sıçovullara ET (n=8); EH (n=7) isə mü- 
vafiq olaraq həmin həcmdə distilə suyu yeridilirdi. 

Heyvanlar hər qəfəsdə beş-yeddi baş olmaqla 
standart refim şəraitində saxlanılmışdır. Sıçovulla- 
rın ələ qarşı qıçıqlanma reaksiyasının olmaması 
üçün, əsas təcrübələrdən əvvəl 2 gün ərzində 5 dəq 
olmaqla əldə saxlanılaraq adaptasiya olunurlar. Si- 
nir sisteminin müxtəlif individual reaktivliyə malik 
olan sıçovullarda fluoksetinin təsiri fonunda beynin 
müxtəlif strukturlarında (hipotalamus və frontal qa- 
bığı) biogen monoaminlərin (serotoninin, noradre- 
nalinin, dofaminin) səviyyəsini dolayı imunoenzim 
analizı (ELIZA) üsulu (birinci anticisimlərin yerin- 
də biogen monoaminlərinə qarşı spesifik anticisim- 
lərinin tətbiqi) ilə öyrənilib. 

Alınan nəticələri hesablamaq üçün Vilkokson- 
Manna-Uitni qeyri parametrik U-kriterisindən, elə- 
cə də Styudentin parametrik t-kriteriyasındən isti- 
fadə edilmişdir. Riyazi hesablamalar “Statistica for 
Windows” statistik proqramlar paketinin koməyi ilə 
aparılmışdır. 


NƏTİCƏLƏR VƏ ONLARIN MÜZAKİRƏSİ 


1 seriya - Əvvəlcədən, beynin monoaminləri- 
nin müxtəlif səviyyəsi ilə xarakterizə olunan EH və 
ET heyvanlarda qaldırılmış xaçabənzər labirintdə 
(QXL) serotoninin presinaptik sinir hüceyrələrinə 
geri qayıtmasının selektiv inqibitoru olan fluokse- 
tinin həyacanlılıq durumuna təsiri öyrənilmişdir. Gə- 
mirici heyvanlarda həyacanlılığı təyin etmək üçün və 
anksiogen və anskiolitik preparatların testləşdirilmə- 
si QXL test ən adekvat və populyar metod sayılır və 
gecə heyvanlarda yüksək və açıq məkandan yaratdığı 
şərtsiz reflektor qorxu hissinə əsaslanır (Rodgers et 
al., 1994, File et al., 1999). 

Labirint döşəmə səthindən 75 sm hündürlükdə 
taxtadan quraşdırılmış, hər biri beş bərabər kvad- 

ratlara bölünmüş iki açıq (50x10 sm) və üsti açıq 
iki qapalı qoldan ibarət olan (50x10x40) bir qurğu- 
dur. Buraya sınaqdan keçirilən heyvan burnu açıq 
qola tərəf olmaqla yerləşdirilir və beş dəqiqə müd- 
dətində vizual olaraq həyəcanlılıq durumunu adek- 
vat əks etdirən əsas parametləri: ümumi testləşmə 
vaxtına faizlə nisbətdə hesablanmış açıq sahədə (la- 
birintin mərkəzi və açıq qollar) qalma müddəti, la- 
birintin açıq qollarından sallanmaların və qapalı 
qollardan boylanmaların sayı qeyd edilmişdir. Ta- 
nış olmayan şəraitdə yerləşdirilmiş sıçovullarda ilk 
dəqiqələrdə qorxu hissi axtarış fəallığına üstün gəl- 
diyi üçün onlarda həyəcanlılıq səviyyəsini əks edən 
hərəkət reaksiyasının latent dövrü qeyd olunmuş- 
dur. Labinintin qollarında keçilən kvadratların sayı- 
na görə ümumi hərəkət fəallıgı haqqında, arxa pən- 
cələri üstə qalxmaların (şaquli) sayına görə isə şa- 
quli axtarış fəaliyyəti barədə mühakimə yürüdülür. 
Həmçinin də testləşmə zamanı heyvanın emosional 
gərginlik dərəcəsini əks etdirən qruminq (qaşınma 
və yuma) reaksiyalarının davametmə müddəti və 
sayı qeyd edilmişdir. 

Əvvəlki təcrübələr göstərmişdir ki, fluoksetin 
yeridilmiş bütün heyvanlarda kontrol heyvanlarla 
müqayisədə həyəcanlılıq durumunun artması qeyd 
olunur (Мяджиди и др., 2011). Lakin, həyəcanlılıq 
durumu heyvanlarda müxtəlif formada üzə çıxır. 
Belə ki, ET heyvanlarda fluoksetinin təsiri altında 
artan həyəcanlılıq durumu labirintin açıq qolların- 
dan passiv xilasetmə yolu ilə donub qalma (frustra- 
siya) reaksiyası şəklində ifadə olunurdu. EH sıço- 
vullarda isə preparatın təsiri altında həyəcanlılıq 
durumunun artması, əksinə, labirintin açıq sahəsin- 
dən fəal formada xilas olub, bütün test müddətində 
praktiki olaraq labirintin qapalı qollarında qalmağa 
üstünlük verməsində özünü göstərir. 

Beləliklə, sinir sisteminin müxtəlif fenotipik 
xüsusiyyətlərə malik olan sıçovullar QXL-də fluok- 
setinin təsiri altında müxtəlif xarakterli həyəcanlılıq 
davranışı nümayiş etdirirlər. Belə güman edirlər ki, 
həyəcanlılıq halı müxtəlif davranış formalarını, o 
cümlədən də qıcıqlandırıcıdan fəal xilasolma və ya 
təhlükədən passiv xilasolma formalarını üzə çıxarır. 
ED heyvanlarla müqayisədə EDS heyvanlarda hərə- 
ki fəallığının latent vaxtının qısalması və labirintin 
açıq qollarında qalma vaxtının azalma faizi bu deyi- 
lənləri təstiq edir. QXL-in açıq qollarında keçiril- 
miş vaxta həyəcanlılıq ölçüsü kimi qəbul edilir. Be- 
lə ki, məlumdur ki, testin qaranlıq şəraiti QXL-in 
açıq qolları ilə müqayisədə nisbi aversivdilər və bu 
halda şərait nə qədər çox aversiv olarsa, heyvanlar- 
da bir o qədər çox həyəcanlı davranış nümayış et- 
dirilir (Хайдн, 1975). Bütün bu deyilənlər müxtəlif 
genetik xətlərdən (C57BL/6 və CBA/Lab) olan er- 
kak siçovullar üzərində aparılan tədqiqatlarda (Ав- 
густинович и др, 1998) əks olunmuşdur. 


Apardığımız tədqiqatlarda həyəcanlılıq davra- 
nışının müxtəlif xarakteri sinir sisteminin müxtəlif 
fenotipik xüsusiyyətləri ilə fərqlənən Vistar xəttin- 
dən olan erkək sıçovullarda da aşkar edilmişdir. 

2-ci seriya - Hazırki tədqiqatlarda hipotala- 
musda və frontal beyin qabığında monoaminlərinin 
biokimyəvi analizinin nəticələri fluoksetininin bir- 
dəfəlik yeridilməsindən 1 saat sonra beynin MA-er- 
gik sistemlərinin onun təsirinə cavab vermək xüsu- 
siyyətlərini aşkara çıxartdı. Belə ki, EH heyvanlarda 
kontrol heyvanlarla müqayisədə preparatın yeridil- 
məsindən sonra hipotalamusda NA-nin miqdarının 
etibarlı artması ilə müşaiyət olunan 5-HT-nin miqda- 
rının azalması qeyd olunur (Şəkil 1). ET heyvanlarda 
isə hipotalamusda fluoksetinin fonunda DA-nin miq- 
darının etibarlı artması ilə müşaiyət olunan 5-HT-nin 
miqdarının etibarlı azalması müşahidə olunur, halbu- 
ki həmin heyvanların frontal qabığında isə DA-nin 
miqdarının kontrol heyvanlarla müqayisədə etibarlı 
azalması ilə resiprok olaraq 5-HT-nin səviyyəsi art- 
masının tendensiyası qeyd olunur. Ola bilsin ki, 
fluoksetinin ilkin təsir mexanizmi onun serotonin da- 
şıyıcısı ilə birləşərək ifraz olunan hüceyrəxarici 5- 
HT-nin yenidən serotonin neyronuna daşınmasına 
mane olması ilə əlaqədardır (Marphy et al., 2004). 
Yaranan blokada nəticəsində bir sıra tədqiqatlarda 
fluoksetinin təsirinin fonunda beyində 5-HT-nin me- 
taboliti olan 5-hidroindolsirkəturşusu (5-HIST) miq- 
darının etibarlı azalması göstərilir (Caccia et al., 
1992: Harkin et al., 2003). Eyni zamanda tədqiqatla- 
rımızda istifadə olunan preparatın təsir effekti MSS- 
nin fərdi xüsusiyyətlərindən və beynin tədqiq olunan 
strukturlarından asılıdır. Belə ki, fluoksetinin yeri- 
dilməsi fonunda ET heyvanların hipotalamusunda 5- 
HT-nin etibarlı azalması səbəblərindən biri də bir 
çox müəlliflərin göstərdiyi kimi (Ругаю et al., 
2006), blokatorun 25 mq/kq dozasında yeridilməsin- 
dən sonra beyində 5-HT-nin sintezinin əsas fermenti 
olan triptofanhidroksilaza-2 fermentinin geninin eks- 
pressiyısının zəifləməsidir. Fluoksetin 5-HT-ergik 
sistemdə dəyişikliklər yaratmaqdan əlavə, beyində 
DA-nin də miqdarında dəyişikliyə səbəb olurdu. Pre- 
paratın bu effekti sinir sisteminin müxtəlif fenotipin- 
dən və beynin şöbəsindən asılı olmuşdur. Xüsusilə, 
ET heyvanların frontal qabığında EH heyvanlarla 
müqayisədə hərəki fəallığın mühüm tənzimləyicisi 
olan DA-nin (Glickstein, 2001) miqdarının daha çox 
azalması ilə bərabər, 5-HT-nin miqdarının artması da 
aşkar edilmişdir. Hərəkət fəallıq mexanizmlərində 
DA-nin təsiri haqqında məlumatlara rast gəlinir 
(Раевский и др., 1996). Bu səbəbdən, ola bilsin ki, 
ET heyvanlarda fluoksetin fonunda alınan frustrasiya 
reaksiyası DA-ergik sisteminin fəaliyyətinin səviy- 
yəsinin azalması ilə təşkil olunur. 


Siçovullarda Sinir Sisteminin Müxtəlif Fenotipindən 


Bununla yanaşı, hərəki fəallıq mexanizmlərinə 
5-HT-nin ləngidici təsiri olması barədə də məlumat- 
lara rast gəlmək mümkündür (Гейрштейн и xp., 
2000). Aldığımız nəticələr digər tədqiqatçıların (Her- 
vas et al., 2001) işlərində fluoksetinin 3-154 mq/kq 
diapazonunda yeridilməsindən sonra frontal qabıqda 
5-HT artmasını göstərən nəticələr ilə uyğun gəlir. Bu 
halda 5-HT-nin yüksək səviyyəsi digər işlərdə 
(Fletcher et al., 1999) olduğu kimi, DA-ergik sistemə 
zəfflədici təsir göstərir. 

Beləliklə, qüman olunur ki, fluoksetin resiprok 
münasibətdə olan serotonin və katexolaminlər sis- 
temlərləri cəlb etməklə, beynin möhkəmləndirici sis- 
temlərini fəallaşdırır. 

Əvvəlki təcrübələrdən məlum olduğu kimi, 
stres təsirlərə qarşı EH sıçovullar beynin neokorteks- 
də və hipotalamusda ilkin DA və 5-HT miqdarının 
yüksək səviyyəsi, ET sıçovullar isə NA miqdarının 
yüksək səviyyəsinin tendensiyası ilo fərqlənirdilər 
(Исмайлов и др., 2007). Aldığımız nəticələr və 
ədəbiyyat məlumatlarına (Базян, 2001) əsasən, hey- 
vanların davranışının tipolofi xüsysiyyətlərindən biri 
onların emosional reaksiyalarındakı fərqdən ibarətdir 
və bunun formalaşmasının əsasında beynin DA və 5- 
HT-ergik sistemlərinin aktivliyinin nisbəti durur. 

Sinir sisteminin müxtəlif individual emosional 
reaktivliyə malik olan sıçovullarda fluoksetinin tə- 
siri fonunda beynin müxtəlif strukturlarında (fron- 
tal qabığı və hipotalamus) MA səviyyəsini öyrənil- 
məsinin nəticəsində qüman edilir ki, EH heyvan- 
lardan fərqli olaraq ET sicovullarda preparatın fo- 
nunda alınan frustrasiya reaksiyası hipotalamusda 
5-HT miqdarının azalması və resiprok olaraq DA 
miqdarı artması, neokorteksdə isə 5-HT miqdarının 
yüksəlməsi və DA azalması ilə həyata keçir. Mə- 
İumdur ki, beyində serotoninin miqdarının artması 
fonunda gərginliyin yüksək olması müşahidə olunur 
(Шмулевич, 2001). 

Həyacanlılıq mexanizmlərində baş beynin 5-HT 
ergik sistemi (Schreiber, 1992), xüsusilə də 5-HT:A 
və 5-НТ»›д reseptorları (Sharp et al., 1992) iştirak 
etdiyi üçün belə qüman olunur ki, beyin strukturla- 
rında 5-HT-nin aşağı miqdarı ilə fərqlənən ET sıço- 
vullarında fluoksetininin anksiogen effekt mexaniz- 
mi sinaptik yarıqda neyromediatorun qatlığının art- 
ması və 5-NT7A serotonin reseptorlarının fəallaşması 
vasitəsilə həyata keçir (Salchner et al., 2006). 

Bir sıra tədqiqatçılar təsdiq etmişlər ki, 5-NT- 
nin ğeri qayıtma prosesini blokada edən fluoksetin 
sinaptik yarıqda mediatorun səviyyəsini artırır ki, 
bu da insan (Staner L. et al., 1992) və heyvanlarda 
(Sanchez et al., 1997) həyəcanlılığın yaratmasını 
şərtləndirir. 

Şəkil 1. Emosional- tolerant (ET) və emosional-həssaz (EN) olan sıçovullarda 
beynin müxtəlif strukturlarında biogen monoaminlərin səviyyəsinə (unudulmanın 
optik vahidi, nanometr ilə ) fluoksetinin təsiri. 

Styudentin t-kriterisi üzrə nəticələrin fərqlərin etibarlığı: р<0,05 


Digər tərəfdən, fluoksetinin qeyri-serotonin-er- 
gik mexanizmə malik olması barədə məlumatlar 
mövcuddur. Belə ki, fluoksetin nəinki 5-HT-ergik 
neyrotransmissiyada, həmçinin KA-ergik neyro- 
transmissiyada da dəyişikliklər yaradır (Fletcher et 
al., 1999). Müxtəlif fenotipli sıçovullarda DA-nin 
genetik determinasiya olunmuş səviyyəsi və onun 
metabolitləri ilə həyəcanlılıq arasında sıx korrel- 
yasiya olduğu göstərilmişdir (Попова и др., 1996). 

Digər tərəfdən məlumdur ki, serotoninin pre- 
sinaptik sinir hüceyrələrinə ğeri qayıtması prosesini 
blokada edən fluoksetin təsir müddətinin ilkin mər- 
hələsində hərəki fəallığın azalmasına, eləcə də hə- 


72 


yəcanlılıq səviyyəsinin yüksəlməsini təsdiq edən 
qruminq reaksiyalarının artmasına gətirib çıxarır 
(Саркисова и др., 2010). Bununla belə, hər iki 
qrupdan olan sıçovullarda testləşmə müddətində hə- 
yəcanlılığın qeyri-sresifik davranış markeri olan 
qruminqin sayı və davametmə müddəti ET heyvan- 
larda EH sigovullara nisbətən yüksək olur. 
Beləliklə, müxtəlif individual reaktivliyə malik 
olan sıçovullarda beynin müxtəlif strukturlarında 
fluoksetinin təsiri altında alınan dəyişikliklər nəin- 
ki, serotoninergik, həm də katexolaminergik ney- 
rotransmisiyada da qeyd olunur. KA və 5-HT ilə 
həyəcanlılıq ekspressiyası arasında mövcud olan 


fenotipik korrelyasiya haqqında alınan məlumatlara 
əsasən güman etmək olak ki, fluoksetinin fonunda 
həyəcanlılığın yüksək səviyyəsinin tənzim olunma- 
sında iştirak edən neyromediatorlar ansamblında 
beynin 5-HT və KA-ergik sistemləri mühüm rol 
oynayırlar. Belə ki, ET sıçovullarda fluoksetininin 
təsiri fonunda frustrasiya reaksiyası və EH heyvan- 
larla müqayisədə qruminqin sayı və davametmə 
müddətinin uzanması ilə ifadə olunan yüksək həyə- 
canlılıq durumu hipotalamus və frontal qabıqda MA- 
ergik sistemlərinin fəallığında baş verən bir çox 
dəyişikliklərlə əlaqədar ola bilər, halbuki, ET hey- 
vanlarda preparatın təsiri altında MA-ergik sistem- 
lərinin fəallığının dəyişməsi yalnız frontal qabıqda 
müşahidə olunmuşdir. 

Beləliklə, beynin MA-ergik sistemləri fluokse- 
tinin fonunda sinir sisteminin müxtəlif fərdi reak- 
tivliyinə görə bir-birindən fərqlənən heyvanlarda 
həyəcanlılığın tənzim olunmasına müxtəlif tərzdə 
cəlb olunurlar. 


ƏDƏBİYYAT 


Məcidi M.B, Ismayilova X. Y. (2009) Stres təsir- 
lərə qarşı fərdi reaktivliyinə və beyində monoqa- 
minlərin səviyyəsinə görə seçilmiş siçovullarda 
həyəcanlılığın etolofi göstəriciləri. “Fizi/ogiya 
İnstitutunun külliyyatı “Fiziologiya və biokimya 
problemləri”, XXXY: 161-169. 

Августинович Д.Ф., Липина Т.Ф., Алексе- 
енко O.B., Амстиславская Т.Г., Кудрявцева 
Н.Н. (1998) Особенности функциональной ак- 
тивности серотонин-эргической системы мозга 
в проявлении естественной и патологической 
тревожности у мышей: влияние генотипа. 
Журн. Высш. Нервн. Деят., 48 (2): 331-341. 

Базян А.С. (2001) Дивергентные и конвергент- 
ные механизмы интегративной деятельности 
мозга. Журн. Высш. Нерв. Деят., 51 (4): 518-532. 

Вейн А.М., Дюкова Г.М., Воробьева О.В., Да- 
нилов А.Б. (2004) Панические атаки. M., 20- 
389. 

Герштейн Л.М., Сергутина А.В., Худоерков 
Р.М. (2000) Морфохимическая характеристика 
мозга крыс, генетически предрасположенных 
(Август) и устойчивых (Вистар) к эмоциональ- 
ному стрессу. Нейрохимия, 17(2): 135-139. 

Исмайлова Х.Ю., Агаев T.M., Семенова Т.П. 
(2007) Индивидуальные особенности поведе- 
ния (моноаминергические механизмы. Баку: 
Нурлан, 228 с. 

Малых P.B., Равич-Щербо И.В. (1998) Роль 
генотипа и среды в формировании межиндиви- 
дуальной изменчивости потенциалов мозга, 
связанных с движением. Журн. Высш. Нервн. 
Деят., 38 (6): 1003-1009. 


Siçovullarda Sinir Sisteminin Müxtəlif Fenotipindən 


Мяджиди M.B., Исмайлова Х.Ю. (2011) Ис- 
следование эффектов селективного блокатора 
обратного захвата серотонина флуоксетина на 
состояние тревожности у крыс с разным фено- 
типом нервной системы. Fiziologiya İnstitutu- 
nun külliyyatı “Fiziologiya və biokimya problem- 
ləri”, XXXYII: 202-209. 

Попова H.K., Августинович Д.Ф., Скринская 
Ю.А., Никулина Э.М. (1996) Генотипические 
корреляции экспрессии тревожности и мета- 
болизма дофамина в мозге мышей. Журн. 
Высш. Нервн. Деят., 5: 904-909. 

Раевский K.C., Сотникова Т.Д., Гайнетдинов 
Р.Р. (1996) Дофаминергичкая система мозга: 
рецепторная гетерогенность, функциональная 
роль, фармакологическая регуляция. Успехи 
физиол. наук, 27 (4): 3-29. 

Саркисова К.Ю., Фоломкина A.A. (2010) 
Влияние селективного ингибитора обратного 
захвата серотонина флуоксетина на симптомы 
депрессивногоподобного поведения у крыс 
линии WAG/RY. Журн. Высш. Нервн. Деят., 
60(1): 98-108. 

Середенин С.Б. (2006). Фармакология тревож- 
но-стрессовых расстройств. Актуальные воп- 
росы кардиологии, неврологии и психиатрии. 
13-й Российский национальный конгресс “Че- 
ловек и лекарство”, М.: 242-263. 

Смулевич А.Б. (2001) Депрессии в общей 
медицине. М.: Медицинское информационное 
агентство, 782 с. 

Хайдн Р. (1975). Поведение животных. М.: 
Мир, 374 с. 

Шишкина Г.Т. (2007) Нейроадаптивные изме- 
нения в мозге при действии блокаторов об- 
ратного захвата серотонина. Росс. физиол. 
журн., 93 (11): 1245-1251. 

Шишкина Г.Т., Дыгало Н.Н. (2010) Нейробио- 
логические основы депрессивных расстройств 
и действия антидепрессантов. Журн. Высш. 
Hepen. Деят., 60 (2):138-152. 

Caccia S., Fracasso С., Garattbyb S., Guiso G., 
Sarati S. (1992) Effects of short-and long-term 
administration of fluoxetine on the monoamine 
content of rat brain. Neuropharmacology, 31(4): 
343-347. 

Dygalo N.N., Shishkina G.T., Kalinina T.S., 
Yudina A.M., Ovchinnikova E.S. (2006) Effect 
of repeated treatment with fluoxetine on trypto- 
phan hydroxylase-2 gene expression in the rat 
brainstem. Pharmacol. Biochem. Behav., 85 (1): 
220- 227. 

File S.E., Ouagazzal A.M., Gonzalez L.E., 
Overstreet D.H. (1999). Chronic fluoxetine in 
tests of anxiety in rat lines selectivity bred for 
differential 5-HT1A receptor function. Pharma- 
col. Biochem. Behav., 62: 695-701. 


73 


İsmayılova və b. 


Fletcher P.J., Korth K.M., Chambers I.W. 
(1999) Selective destruction of brain serotonin 
neurons by 5,7-dihydroxytriptamine increases res- 
ponding for a conditioned reward. Psychophar- 
macology, 147 (3): 291-299. 

Glickstein S.B., Schmauss C. (2001) Dopamine 
receptor functions: lessions from knockout mice. 
Pharmacol. Ther., 91(1): 63-83. 

Harkin A., Shanahan E., Kelly J.P., Connor T.J. 
(2003) Methylendioxyamphetamine produces se- 
rotonin nerve terminal loss and diminished beha- 
vioural and neurochemical responses to the anti- 
depressant fluoxetine. Eur. J. Neurosci., 18 (4): 
1021-1027. 

Hervas I., Vilaro M.T., Romero L., Scorza С., 
Mengod G., Artigas F. (2001) Desensitization of 
5-HT 1A autoreceptors by a low chronic fluoxe- 
tine dose. Effect of the concurrent administration 
of WAY-100635. Neuropsychopharmacology, 24 
(1): 11-20. 

Murphy D.L., Lerner., Rudnick G., Lesch K.P. 
(2004) Serotonin transporter: gene, genetic disor- 
ders and pharmacogenetics. Mol. Interv., 4(2): 
109-123. 

Rolgers R.J., Cole J.C. (1994) The elevated plus- 
maze: pharmacology, methodology and ethology. 
Ethology and Psychopharmacology. Eds S.J.Co- 


oper, C.A.Hendrie. Chichester. John Wiley & 
Sons Ltd: 9-44. 

Salchner P., Singewald N. (2006) 5-HT receptor 
subtypes involved in the anxiogenic-like action 
and associated Fos response of acute fluoxetine 
reatment in rats. Psychopharmacology, 185: 282- 
288. 

Sanchez C., Meier E. (1997). Behavioral profiles of 
SSRIs in animal models of depression, anxiety and 
aggression. Psychopharmacol., 129: 197-205. 

Schreiber R. (1992). Behavioral pharmacology of 
5-НТТА receptor ligands. Studies on the mecha- 
nism of action. Proefschrifi. Rijks universiteit 
Groningen: 1. 

SharpT., Hjorth S. (1992) м vivo neurochemical 
studies of 5-HT1A autoreceptor function. Sero- 
tonin CNS receptors and brain function. Eds. 
P.B.Bradley et al. Oxford-New York-Seoul-Tok- 
yo: Pergamon Press Ltd., 85: 297. 

Staner L., Kempenaers C., Somonnet M.P., 
Fransolet L., Mendlewicz J., (1992) 5-НТ, re- 
ceptor antagonism and slow-wave sleep in major 
depression. Acta Psychiart.Scand., 86(2): 133-137. 

Wong D.T., Perry K.W., Bymaster F.P. (2005) 

Case history the discovery of fluoxetine hydro- 

chloride (Prozac). Nat. Rev. Grug Discov., 4(9): 764- 

774. 


Влияние Флуоксетина Ha Аминергические Показатели Тревожного Состояния У Крыс С 
Различным Фенотипом Нервной Системы 


X.IO. Исмайлова', М.Б. Мяжиди?, А.Л. Джалилова! 


Институт физиологии им. А.И.Гараева НАН Азербайджана 
Исламский университет Азад, Исламская республика Иран 


Биохимический анализ содержания МА в структурах мозга показал, что у эмоционально-чувстви- 
тельных (ЭЧ) животных после введения флуоксетина в гипоталамусе отмечалось снижение 5-НТ, 
сопровождающееся достоверным повышением НА. У эмоционально-толерантных (ЭТ) же крыс в 
гипоталамусе отмечалось достоверное снижение уровня 5-НТ, сопровождающееся достоверным 
повышением ДА по сравнению с контрольными животными, в то время как во фронтальной коре у 
этих животных наблюдалось повышение 5-НТ с реципрокным достоверным снижением ДА, учас- 
твующим в контроле тревожности и являющимся важным регулятором двигательной активности. 
Предполагается, что флуоксетин активирует нейрохимические механизмы тревожного состояния, что 
связано с вовлечением как системы 5-НТ, так и КА, которые при этом функционируют как ре- 
ципрокные. 


Ключевые слова: Эмоционально-чувствительные (ЭЧ) крысы, эмоционально-толерантные (ЭТ) кры- 


сы, приподнятый крестообразный лабиринт, гипоталамус, фронтальная кора, серотонин, норадре- 
налин, дофамин. 

Impact Of Fluoxetine On Aminergic Indexes Of Anxiety State In Rats With 
Different Phenotypes Of The Nervous System 


Kh.Yu. Ismailova', M.B. Madiidi”, A.L. Jalilova‘ 


"Institute of Physiology named after A.I. Garayev, ANAS 
"Islamic Azad University, Islamic Republic of Iran 


Biochemical analysis after fluoxetine administration revealed predominant downregulation of 5-HT 
accompanied with upregulation of NA in the hypothalamus in the ER animals. In contrast, in the ET rats 
significant downregulation of 5-HT accompanied by significant upregulation of DA, while in the frontal 
cortex of these animals significant upregulation of 5-HT with reciprocal downregulation of DA, involved in 
anxiety state control and being prominent regulator of motor activity, was noticed. So, it is proposed that 
fluoxetine upregulates neurochemical indexes of anxiety state due to engagement of both systems of 5-HT 
and catecholamine which in this case act as reciprocal ones. 


Keywords: Emotionally-resistance rats, emotionally tolerant rats, the elevated plus-maze, hypothalamus 
frontal cortex, serotonin, noradrenaline, dopamine. 

